

Broytingar í lögtingslóg um dagpening vegna sjúku og nýggja lógin um lønarískoyti til fólkapensjonistar fevna um hesi viðurskifti:

- Dagpeningur verður veitt til tímalønt, sjómenn, útróðramenn o.o. sum eru sett í sóttarhald (t.v.s. at sóttarhald verður javnsett við sjúku). Tímalønt, sjómenn o.o., sum verður smittað við COVID-19, eru frammanundan fevnd av lógini.
- Starvsfólk á privata arbeiðsmarknaðinum, sum hava rætt til løn undir sjúku, verða eisini fevnd av dagpengalógini, um tey verða smittað við COVID-19 ella verða sett í sóttarhald. Í praksis verður tað skipað soleiðis, at arbeiðsgevarin rindar løn til tann sjúka og rindar løn til tann, sum er í sóttarhaldi, og arbeiðsgevarin fær so endurgoldið ein dagpengasats frá Almannaverkinum.
- Fólkapensjonistar, sum arbeiða, fáa eisini rætt til dagpening vegna sjúku, um tey verða smittað við COVID-19 ella verða sett í sóttarhald.
- Tá talan er um COVID-19 smittu ella sóttarhald sleppur arbeiðsgevarin undan at rinda fyri 1. og 2. fráverudag (undir øðrum vanligum umstøðum skal arbeiðsgevarin altíð rinda í 1. og 2. fráverudag).
- Treytirnar viðv. sjálvbodnari trygging (sbrt. dagpengalógini) til sjálvsstøðug vinnurekandi og stjórar í egnum felagi verða linkaðar í málum, sum viðvíkja COVID-19. Umsókn kann latast inn, og dagpeningur útgjaldast beinanvegin – eisini í teimum førum, at umsøkjari longu er smittaður ella settur í sóttarhald (vanliga tekur rættur til útgjald við 4 vikur eftir, at umsókn er latin inn, og umsøkjari skal ikki vera sjúkur, tá hann søkir).
- Í málum um COVID-19 er ikki neyðugt við læknávátan. Ein vátan frá arbeiðsgevara verður javnsett við læknávátan.
- Fólkapensjonistar, sum í tíðarskeiðnum 12. mars til 30. juni vóru heimsendir av arbeiðsgevara á privata arbeiðsmarknaðinum orsakað av støðuni við COVID-19, og sum tá fingi lønarískoyti, fáa aftur rætt til lønarískoyti.
- Hjá sjálvstøðugum vinnurekandi fólkapensjonistum, sum í tíðarskeiðinum 12. mars til 30. juni teknaðu trygging móti inntøkumissi, verður tryggingarskeiðið longt.